

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

انکار

حیات النبی ﷺ

(ایک پاکستانی فتنہ)



مفت:

قطب الاشراد حضرت مولانا رشید احمد گنگوہی
شیخ الحدیث حضرت مولانا خلیل احمد سہارنپوری
شیخ الاسلام حضرت مولانا سید حسین احمد مدنی
شیخ الحدیث حضرت مولانا محمد زکریا مہاجر مدنی
الشیخ محمد بن عبد الوہاب الحنبلی

قَالَ النَّبِيُّ صَلَّى اللَّهُ عَلَيْهِ وَسَلَّمَ
مَنْ مُشَدَّ شَدَّ فِي النَّارِ

انکار حیات النبی

ایک پاکستانی فتنہ

افادات

قطب الارشاد حضرت مولانا رشید احمد محدث گنگوہی، رحمۃ اللہ علیہ

شیخ الحدیث حضرت مولانا خلیل احمد سہارنپوری مہارمدنی رحمۃ اللہ علیہ

شیخ الاسلام حضرت مولانا سید حسین احمد مدنی — رحمۃ اللہ علیہ

شیخ الحدیث حضرت مولانا محمد زکریا مہاجر مدنی — رحمۃ اللہ علیہ

شیخ محمد بن عبد الوہاب الحبلی رحمۃ اللہ علیہ

ناشر
المکتبۃ المدنیہ

۱- اردو بازار، لاہور

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۴۵	حرفے چند	
۴۶	حیات النبی ﷺ قرآن وحدیث کی روشنی میں	
۴۶	۴۶ احادیث مبارکہ	آیات قرآنی
۴۷	مقدمہ (مع اضافہ جدیدہ)	
۴۸	ایک اور بدترین گستاخی بحوالہ مولانا غلام اللہ خان رحمہ اللہ	۴۷ رئیس الموحدین قطب الاقطاب حضرت مولانا رشید احمد کنگوی قدس سرہ کا فتویٰ
۴۹	مفتی عبدالرشید صاحب مفتی دار العلوم تعلیم القرآن راولپنڈی کا فتویٰ	۴۸ قائلین سماع موتی کو کافر کہنے والا بڑا لعنتی اور بڑا بے ایمان ہے (مولانا غلام اللہ خان)
		۵۱ حقیقت واضح ہوگئی
۵۱	ملتان کے اجلاس کا فیصلہ	
۵۲	استشفاع	۵۲ مجلس مقننہ جماعت اشاعت التوحید والسنہ پاکستان کا فیصلہ
		۵۲ ایک مزید وضاحت
۵۵	فتح الاسلام حضرت مولانا سید حسین احمد مدنی رحمہ اللہ کا مکتوب گرامی	
۵۹	تصدیقات علماء عرب وعجم	
۶۰	مشاہیر علماء عرب	۵۹ علماء مکہ مکرمہ و مدینہ منورہ
		۶۰ مشاہیر اکابر علماء دیوبند
۶۱	الشیخ محمد بن عبدالوہاب حنبلی کا حیاۃ النبی ﷺ کے بارے میں عقیدہ	
		۶۴ اللہ جل شانہ کی قدرت سے تو بعید نہیں، عمل شریعت مطہرہ کے مطابق ہی کرنا چاہئے

بِسْمِ اللّٰهِ الرَّحْمٰنِ الرَّحِیْمِ

(حرفے چند)

”انکار حیات النبی ﷺ ایک پاکستانی فتنہ“ کے نام سے ایک رسالہ شائع کیا، جس میں حضرت کنگوی رحمہ اللہ، حضرت سہانپوری رحمہ اللہ، حضرت مدنی رحمہ اللہ، حضرت فتح الحدیث مولانا زکریا رحمہ اللہ، کاندھلوی، محمد بن عبدالوہاب حنبلی رحمہ اللہ کے پانچ مضامین شامل تھے۔ حضرت فتح الحدیث مولانا زکریا کاندھلوی رحمہ اللہ کا مضمون اسی کتاب میں دوسری جگہ شامل ہے۔ اس رسالہ سے ہم نے اس کو حذف کر دیا ہے۔ باقی مضامین کو اس مجموعہ میں شریک اشاعت کیا ہے۔ (ناشر)

بِسْمِ اللَّهِ الرَّحْمَنِ الرَّحِيمِ

حیات النبی ﷺ قرآن و حدیث کی روشنی میں

آیات قرآنی

”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ، بَلْ أحيَاءٌ وَلَٰكِن لَّا تَشْعُرُونَ“ (البقرہ: ۱۵۴)

اور نہ کہو ان کو جو مارے گئے خدا کی راہ میں کہ مردے ہیں، بلکہ وہ زندہ ہیں، لیکن تم کو خبر نہیں۔

”وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا، بَلْ أحيَاءٌ عِنْدَ رَبِّهِمْ يُرْزَقُونَ“ (آل عمران: ۱۶۹)

اور تو نہ سمجھ ان لوگوں کو جو مارے گئے اللہ کی راہ میں مردے، بلکہ وہ زندہ ہیں، اپنے رب کے پاس

کھاتے پیتے۔

قاضی شوکانی رحمۃ اللہ علیہ لکھتے ہیں کہ: ”ورد النص فی کتاب اللہ فی حق الشهداء انہم احياء یرزقون وان

الحیات فیہم متعلقہ بالجسد فكيف بالانبياء المرسلين“ (نیل الاوطار ج ۳ ص ۲۱۱ مصری)

”قرآن مجید کی آیت جو شہداء کے بارے میں نازل ہوئی ہے یہ ثابت ہے کہ وہ زندہ ہیں، ان کو رزق دیا

جاتا ہے اور ان کی یہ زندگی ان میں جسم کے ساتھ ہے، پس انبیاء علیہم السلام کی حیات کیسے ثابت نہیں ہے۔“

احادیث مبارکہ

حضرت ابو الدرداء رضی اللہ عنہ حضور اقدس ﷺ کا ارشاد نقل کرتے ہیں: ”عن ابی درداء رضی اللہ عنہ قال، قال

رسول اللہ ﷺ اکثروا من الصلاة علی یوم الجمعة فانه یوم مشہود تشہدہ الملائکۃ، وان احدا لن یصلی علی

الاعرضت علی صلاتہ حتی یفرغ منها، قال قلت: بعد الموت؟ قال: ان الله حرم علی الارض ان تاكل

اجساد الانبياء ﷺ، رواہ بن ماجہ باسناد جید وزاد السخاوی فی آخر الحدیث فنبی اللہ یرزق وبسط فی

تخریجہ“

”میرے اوپر جمعہ کے دن کثرت سے درود بھیجا کرو، اس لئے کہ یہ ایسا مبارک دن ہے کہ ملائکہ اس میں

حاضر ہوتے ہیں اور جب کوئی شخص مجھ پر درود بھیجتا ہے تو وہ درود اس کے فارغ ہوتے ہی مجھ پر پیش کیا جاتا ہے،

میں نے عرض کیا یا رسول اللہ! آپ کے انتقال کے بعد بھی؟ حضور ﷺ نے فرمایا: ہاں! انتقال کے بعد بھی۔ اللہ جل شانہ

نے زمین پر یہ بات حرام کر دی ہے کہ وہ انبیاء کے بدنوں کو کھائے، پس اللہ کا نبی زندہ ہوتا ہے، رزق دیا جاتا ہے۔“

حضرت ابو ہریرہ رضی اللہ عنہ فرماتے ہیں کہ آنحضرت ﷺ نے فرمایا: ”لیہبطن عیسیٰ ابن مریم حکما اماما

مقسطا ویسلکن فجا حاجا او معتمرا ولیاتین قبری حتی یسلم عانی ولار دن علیہ“ (الجامع الصغیر ج ۲ ص ۱۴۰)

”البتہ ضرور عیسیٰ ابن مریم ﷺ نازل ہوں گے۔ منصف اور امام عادل ہوں گے اور وہ حج (جگہ کا نام)

کے راستے پر حج یا عمرہ کے لئے آئیں گے اور یقیناً وہ میری قبر پر آئیں گے۔ یہاں تک کہ وہ مجھے سلام کریں گے اور

میں ان کے سلام کا ضرور جواب دوں گا۔ وقال کعب!“

مقدمہ مع اضافہ جدیدہ

از قلم جامع شریعت و طریقت حضرت مولانا عبدالحفیظ صاحب کی دامت برکاتہم
خليفة مجاز قطب عالم شیخ الحدیث حضرت مولانا محمد زکریا صاحب مدنی قدس سرہ

بِسْمِ اللَّهِ الرَّحْمَنِ الرَّحِيمِ

”الحمد لله وحده والصلوة والسلام على من لا نبي بعده وعلى اله واصحابه والتابعين لهم باحسان الى يوم الدين“
اما بعد! محترم وکرم مولانا سید محمد شاہد سہارنپوری (نواسہ و خلیفہ مجاز شیخ قدس سرہ) کو اللہ تعالیٰ جزائے خیر
دیں کہ ہر کچھ مدت کے بعد قطب الاقطاب حضرت شیخ الحدیث مولانا محمد زکریا کاندھلوی مہاجر مدنی رحمہ اللہ کے کنوز علم
و عرفان میں سے مختلف انواع و اقسام کے ہیرے جواہرات لٹاتے رہتے ہیں اور خواص و عوام ان سے مستفیض و متمتع
ہوتے ہیں۔ ابھی انہوں نے ماشاء اللہ ایک تازہ افادات علمیہ و تحقیقات نادرہ کا مجموعہ بنام ”معارف شیخ“ جلد اول
نشر فرمایا ہے۔ جس میں پانچ مضمون ہیں۔ ان میں سے دوسرا مضمون ”حیات النبی ﷺ“ سے متعلق ہے، جو باوجود
اپنے اختصار کے علمی تحقیقی لحاظ سے ان شاء اللہ حرف آخر ہے۔ اس وقت پتہ چلا ہے کہ پاکستان میں بعض ایسے
اشخاص جو اپنے آپ کو مسلک اہل سنت والجماعت علماء دیوبند اہل حق کی طرف منسوب کرتے ہیں، انہوں نے پھر
سے حیات النبی ﷺ کا مسئلہ اٹھایا ہے اور باوجودیکہ اس سے قبل یہ مسئلہ بہت زور و شور سے اٹھ کر الحمد للہ ختم ہو چکا تھا
اور حکیم الاسلام حضرت مولانا قاری محمد طیب صاحب قدس سرہ کی حسب ذیل عبارت پر فریقین میں سے حضرت مولانا
غلام اللہ صاحب رحمہ اللہ کی طرف سے حضرت مولانا قاضی نور محمد صاحب رحمہ اللہ نے دستخط کئے تھے اور دوسری طرف
مولانا محمد علی جالندھری اور مولانا عبدالحقان ہزاروی مرحومین کے دستخط تھے۔ وہ عبارت یہ ہے: ”وفات کے بعد نبی
کریم ﷺ کے جسد اطہر کو برزخ قبر شریف میں بہ تعلق روح حیات حاصل ہے اور اس حیات کی وجہ سے روضہ اقدس
پر حاضر ہونے والوں کا آپ صلوٰۃ و سلام سنتے ہیں۔“

رئیس الموحدين قطب الاقطاب حضرت مولانا رشید احمد گنگوہی قدس سرہ کا فتویٰ

”مگر انبیاء علیہم السلام کے سامع میں کسی کو خلاف نہیں، اسی وجہ سے ان کو مستثنیٰ کیا ہے اور دلیل جواز یہ ہے کہ
فقہاء نے بعد سلام کے وقت زیارت قبر مبارک کے شفاعت مغفرت کا عرض کرنا لکھا ہے۔ پس یہ جواز کے واسطے
کافی ہے۔“ (فتاویٰ رشدیہ ص ۱۲۳، مطبوعہ کارخانہ اسلامی کراچی)

مگر نہایت افسوس کی بات ہے کہ اب چند ناقابل اعتبار اندیش اس حد تک غلو کر رہے ہیں، کتابوں میں یہاں
تک چھپوا دیا ہے کہ: (۱) بعد از موت سامع اور رویت انبیاء کا عقیدہ دراصل یہودیوں کی ایجاد ہے۔ نعوذ باللہ!

۱۔ حالانکہ خود جمعیت اشاعت التوحید والسنۃ کے مرکزی ناظم عمومی حضرت مولانا غلام اللہ خان صاحب رحمہ اللہ اپنی تفسیر (جواہر
القرآن ص ۹۰۲) پر تحریر فرماتے ہیں: ”سامع موتی کا مسئلہ زمانہ صحابہ علیہم السلام سے مختلف نہ چلا آ رہا ہے۔ یہ مسئلہ اعتقادات ضروریہ میں
سے نہیں، جن کی لٹی یا اثبات پر کفر و اسلام کا مدار ہے۔..... ان دونوں جماعتوں کے پاس دلائل ہیں، جن پر انہوں نے اپنی اپنی
رائے اور تحقیق کی بنیادیں استوار کی ہیں۔ جو سامع موتی کی لٹی کرتے ہیں۔ ان کا استدلال جواہر قرآن اور احادیث صحیحہ سے ہے جب
کہ قائلین سامع موتی بھی صحیح حدیثوں سے استدلال کرتے ہیں۔ (ناشر)“

(۲) مرے ہوئے شخص کو چاہے پیغمبر ہی کیوں نہ ہو، موت کے بعد اپنے اور وارد ہونے والے حالات کا علم نہیں ہوتا۔ نعوذ باللہ!

مذکورہ دونوں حوالے اسی جماعت کے مولوی اللہ بخش صاحب کے رسالہ اربعین احادیث واربعین آیات کے ہیں، جو کتاب (دعوت الانصاف، فی حیات جامع الاوصاف ص ۲۳) سے ماخوذ ہیں۔ (دعوة الانصاف کے مولف حضرت مولانا عبدالعزیز صاحب شجاع آبادی پہلے اسی جماعت سے تعلق رکھتے تھے، بعد میں ان گستاخیوں کی بناء پر علیحدہ ہو گئے۔ جیسے کہ انہوں نے کتاب جامع الاوصاف میں خود تصریح کی ہے)

اسی طرح جماعت کے احمد سعید نامی شخص نے تو یہاں تک جسارت کی ہے کہ:

۱..... جو شخص حضور ﷺ کے سماع صلوٰۃ و سلام عند القبر کا قائل ہے، خواہ کسی تاویل سے ہو، وہ قرآن و حدیث اور شریعت کی روح سے بلا تاویل کافر ہے، مرتد ہے۔ نعوذ باللہ!

۲..... جو شخص سماع عند القبر کے قائل کو کافر نہ سمجھے وہ بھی بلا تاویل کافر ہے اور جو اس کو کافر نہ مانے وہ بھی کافر ہے۔ نیز جو شخص اس مسئلہ کو فروغی کہتا ہے، وہ بھی کافر ہے۔ نعوذ باللہ!

۳..... اگر نبی علیہ السلام کے سماع عند القبر کا قائل ابو بکر صدیق رضی اللہ عنہ ہوں تو وہ بھی کافر ہیں، نعوذ باللہ!

(بحوالہ دعوة الانصاف ص ۲۵)

۴..... اساڈی جماعت جمعیت اشاعت التوحید والسنہ دا عقیدہ، بات صاف ہے محمد رسول اللہ دوسرے انبیاء اولیاء قطاب وفات دے بعد کوئی صلوٰۃ و سلام سند انہیں تے جیہذا شخص اس اتے اصرار کرے اوہ پکا مشرک ہے۔ او سے پیچھے نماز پڑھنی جائز نہیں تے جیہذا انہاں صاحبان ٹھیکہ چایا ہویا ہے ناں، جان بجھ کے انہاں دے کفر و جحک کرنے والا بھی کافر ہے۔

ترجمہ اردو: ہماری جماعت جمعیت اشاعت التوحید والسنہ کا عقیدہ بات صاف ہے کہ محمد رسول اللہ دوسرے انبیاء، اولیاء، اقطاب وفات کے بعد صلوٰۃ و سلام کوئی سنا نہیں اور جو شخص اس پر اصرار کرے وہ پکا مشرک ہے۔ اس کے پیچھے نماز پڑھنی جائز نہیں اور جوان صاحبوں نے ٹھیکہ اٹھایا ہے، جان بوجھ کر ان کے کفر میں شک کرنے والا بھی کافر ہے۔ نعوذ باللہ!

۱۔ خطرناک دھوکہ: جمعیت اشاعت التوحید والسنہ کے بعض حضرات سے جب اس ظلم کی شکایت کی جاتی ہے تو وہ احمد سعد سے اپنی برأت ظاہر کرتے ہیں، حالانکہ اس مسئلہ پر مناظروں میں بعض ذمہ داران جماعت بلکہ امیر جماعت سید حمایت اللہ شاہ صاحب بخاری ان کا بھرپور ساتھ دیتے ہیں اور اس کو اپنا جانشین بتاتے ہیں اور اپنے جلسوں میں اس کو بلا تے ہیں اور اس کے جلسوں کو کامیاب بنانے کی سعی کرتے ہیں اور ایسے گستاخوں کے کتابچوں کی تائید بھی کرتے ہیں۔ تفصیل کے لئے کتاب ”دعوة الانصاف فی حیات جامع الاوصاف“ ملاحظہ فرمائیں: نیز احمد سعید کی ایسی بہت سی باتیں ٹیپ شدہ موجود ہیں۔ ہماری اس بات کی تائید حضرت مولانا غلام اللہ صاحب رحمہ اللہ کے خط بنام مولف ”دعوة الانصاف“ سے بھی ہوتی ہے۔ ملاحظہ ہو: ”محترم و مکرم مولانا صاحب، السلام علیکم ورحمۃ اللہ تعالیٰ! محمد سعید (احمد سعید) منافقانہ دستخط کر دے ہیں کہ سماع والے کافر نہیں ہیں اور شاہ صاحب (سید حمایت اللہ شاہ بخاری گجرات امیر جماعت) نے بالکل دستخط سے انکار کر دیا اور کہا میرا عقیدہ یہی کفر کا ہے اور محمد سعید کا یہی ہے، واللہ اعلم! کیا غضب الہی ہے تمام امت کو کافر کہہ دینا، لاشی غلام اللہ (بلغندہ) (دعوة الانصاف ص ۲۷ ناشر)“

اس تقریر کی کیسٹ ان کے پاس موجود ہے۔

ایک اور بدترین گستاخی بحوالہ مولانا غلام اللہ خان صاحب مہدیہ
مولانا مہدیہ نے دورہ تفسیر پڑھاتے وقت ایک سوال کے جواب میں فرمایا جس کو ہلکے ٹیپ سے نقل کیا
جاتا ہے، جو مندرجہ ذیل ہے:

قائلین سماع موتی کو کافر کہنے والا بڑا لعنتی اور بڑا بے ایمان ہے (مولانا غلام اللہ خان)
.....۱ مولانا احمد سعید ملتانی نے سارے ملک میں گندگی پیدا کی ہے، خاص کر کے سرگودھا اور میانوالی کے ضلع
میں جو منہ میں آیا، کہنا رہا اور بے تکی باتوں سے ہمیں بدنام کیا۔ مولانا غلام مصطفیٰ صاحب اور خود میں اور بہت سے
علماء نے اس کی یہ ریکارڈ تقریر سنی اس ظالم کے منہ سے ایسے گندے کلمے نکل جاتے ہیں۔

مولوی سعید کو ایسی توحید ملی ہے جو اکابر و اسلاف کو بھی نہیں ملی، چنانچہ ہم نے یہ فیصلہ کیا ہے کہ جو سماع کے
قائل ہیں، ہم ان کو کافر نہیں کہتے۔ مولوی سعید نے بھی یہ لکھ کر دے دیا ہے کہ میں سماع والوں کو قطعاً کافر نہیں کہتا اور
جو پہلے کافر کہا وہ میں نے غلطی کی ہے۔ لیکن چونکہ اس کی زبان گندی ہے، اس لئے اس کے لکھنے کے باوجود ہم اس پر
اعتماد نہیں کریں گے، اور پورا ایک سال تک اس کو دیکھیں گے۔ اگر ٹھیک ہو گیا اور اس دوران زبان سے کوئی گندہ
کلمہ نہ نکالا تو پھر ہم سوچیں گے، ورنہ نہ کوئی اس کو بلائے اور نہ اس کا وعظ سنے۔ خود ہم بھی اس کو اس وقت بلائیں
گے، جب اس کی زبان قابو میں آجائے گی۔

میں تمہارے سامنے سماع کے بارے میں اپنے دلائل پیش کروں گا اور دلائل پیش کرنے کے بعد بھی یہی
کہوں گا کہ جو سماع والوں کو کافر کہتا ہے وہ بڑا لعنتی ہے، بہت بڑا بے ایمان ہے، خواہ کوئی بھی ہو۔
نوٹ: مولانا غلام اللہ خان مہدیہ کی تقریر کی یہ کیسٹ ہمارے پاس موجود ہے۔

.....۲ حضرت مولانا قاضی نور محمد صاحب مہدیہ اور حضرت مولانا غلام اللہ خان صاحب مہدیہ کا فیصلہ
ہم (مولانا قاضی نور محمد صاحب اور مولانا غلام اللہ خان صاحب) اس کی پوری کوشش کریں گے یہ سید
عنایت اللہ شاہ صاحب سے بھی اس تحریر (مندرجہ بالا) پر دستخط کرائیں، جس پر ہم نے دستخط کئے ہیں، اگر مدد
اس پر دستخط نہ کریں گے تو ہم مسئلہ حیات النبی ﷺ میں اس تحریر کی حد تک ان سے برأت کا اعلان کر دیں گے، نیز
اپنے جلسوں میں ان سے مسئلہ حیات النبی ﷺ پر تقریر نہ کرائیں گے اور اس مسئلہ میں وہ کوئی مناظرہ وغیرہ کریں
گے تو ہم اس بارے میں ان کو مدد نہ دیں گے۔
نور محمد خلیب قلعہ دیدار سنگھ

لاشی غلام اللہ خان ۲۲ جون ۱۹۶۲ء

.....۳ احمد سعید ملتانی کی تقریر سننا گناہ ہے، اہل ایمان پر اس کی محبت سے گریز لازم ہے۔

مفتی عبدالرشید صاحب مفتی دارالعلوم تعلیم القرآن راولپنڈی کا فتویٰ

باسمہ تعالیٰ! بخدمت محترم حضرت شیخ القرآن صاحب مدظلہ العالی

السلام علیکم ورحمۃ اللہ وبرکاتہ! معروض ہوں کہ ضلع سرگودھا میں حضرت مولانا احمد سعید صاحب بمقام

گلڑ ہٹنے ضلع ملتان تقریریں کر رہا ہے اور وہ اپنے کو اشاعت التوحید والسنہ کا مرکزی مبلغ ظاہر کرتا ہے جس سے دیوبندی پارٹی میں بڑی نفرت اور کش مکش پیدا ہو رہی ہے۔ کئی لوگ کہتے ہیں مسلک ان کا ٹھیک ہے اور کئی لوگ کہتے ہیں کہ علماء جمہور اس عقیدہ کے خلاف ہیں۔ لہذا حضرت والا سے درخواست ہے کہ آپ کے فتویٰ پر ایک کمیٹی کی لڑائی جھگڑا ختم ہوتا ہے۔ آپ مہربانی فرما کر مندرجہ ذیل سوالوں پر روشنی فرمائیں تاکہ ہماری پارٹی (کمیٹی) مضبوط رہے۔ ہم سارے دیوبندی ہیں اور جمعیت العلماء اسلام اور خدام اہل سنت سے تعلق رکھتے ہیں اور کئی آدمی اشاعت التوحید کی جماعت کے ہیں۔

سوال نمبر ۱: جو شخص کشف القبر دیکھے یا سکھائے یا خود کرے اور اسے جائز سمجھے، وہ بالکل کافر ہے، جیسے مرزائی کافر ہیں۔

سوال نمبر ۲: جو شخص نبی کریم ﷺ کو روضہ اطہر میں زندہ باشعور سمجھے یا یہ عقیدہ رکھے کہ نبی ﷺ کے روضہ اطہر پر حاضری کے وقت خود درود و سلام سنتے ہیں، اس عقیدہ والا بھی کافر ہے۔

سوال نمبر ۳: جو شخص درود و سلام پڑھے، بذریعہ فرشتے نہیں پہنچایا جاتا، لہذا حضرت والا سے درخواست ہے اور اخلاق کریمانہ سے امید کرتا ہوں کہ جواب دے کر مشکور فرمائیں گے، جوابی لغافہ پیش خدمت ہے۔

بقلم خود محمد یوسف سلیم چک نمبر ۱۱ اٹالی فی الحال چک نمبر ۱۳ پٹانوالی بجلوال

الجواب واللہ الموفق للصواب

۱..... سادات دیوبند کشف قبور کے قائل ہیں، حضرت مولانا رشید احمد گنگوہی اور حضرت تھانوی اور دیگر علماء دیوبند کی تصریح ان کی کتابوں میں موجود ہے اور ہم بھی اس کے قائل ہیں۔ ہمارا اس کا انکار صحیح نہیں ہے اور قائل کو کافر کہنا تو بڑی جہالت ہے۔

۲..... روضہ اطہر پر حاضری کے وقت پیغمبر ﷺ خود سنتے ہیں، جمہور امت اس پر متفق ہے اور سادات دیوبند کا عقیدہ بھی یہی ہے، اس کا انکار بھی جہالت ہے اور قائل پر کفر کا فتویٰ جہلانہ جسارت رکھتا ہے۔

۳..... یہ بھی جہالت ہے، علماء دیوبند کا یہ مسلک نہیں ہے، ایسے شخص کی تقریر سننا سخت گناہ، اہل ایمان پر لازم ہے کہ اپنا ایمان مضبوط رکھیں اور ایسی صحبت سے پرہیز کریں۔ ہذا واللہ تعالیٰ اعلم بالصواب!

مہر مدرسہ

عبدالرشید

مفتی دارالعلوم تعلیم القرآن راجہ بازار راولپنڈی

۳ جمادی الاولیٰ ۱۳۹۸ھ

۱۔ خود حضرت اقدس مولانا حسین علی صاحب قدس سرہ کا مکافہ عند القبر بھی ملاحظہ ہو، فرماتے پیشہ ہیں: ”اور میں امام ربانی مجدد الف ثانی کے حرار مبارک کے قریب بیٹھا تو آپ نے مجھے مکافہ میں فرمایا توحید کا مسئلہ بیان کرنا سلوک کے بلند ترین درجات میں سے ہے۔“ (مقدمہ بلخہ البحر، ج ۸: ناشر)

۲۔ اس شخص سے حضرت مفتی صاحب مرزا احمد سعید ہے، کیونکہ سائل نے اس کا نام لکھ کر دریافت کیا ہے۔ (ناشر)

حضرت مولانا غلام اللہ خان مہدی نے مولوی احمد سعید کو آخر وقت تک اپنی مسجد میں جلسہ کے لئے دعوت نہیں دی، جو اس بات کا ثبوت ہے کہ وہ اس نفرت کرتے تھے۔ (بحوالہ اشتہار بزم حیات النبی ﷺ گوجرانوالہ)

”انا لله وانا اليه راجعون، اللهم انا نبرأ اليك مما يقول هؤلاء“

ایسی گستاخی کرنے والے کیسے یو بندی ہو سکتے ہیں اور ایسے بد بختوں کا اکابر علامہ یو بند سے کیسے تعلق ہو سکتا ہے؟

حقیقت واضح ہو گئی

اس رسالہ کی پہلی اشاعت میں حاشیہ میں ہم نے خطرناک دھوکہ کے عنوان سے یہ شکایت کی تھی کہ احمد سعید کے بارے میں جمعیت اشاعت التوحید والے دورخی پالیسی اختیار کئے ہوئے ہیں۔ مگر اب تو ماہنامہ تعلیم القرآن کے حوالہ ذیل سے پوری جماعت کے فیصلے سے حقیقت واضح ہو گئی۔ قارئین کرام خود ہی رسالہ ماہنامہ تعلیم القرآن راولپنڈی نومبر ۱۹۸۵ء کا ص ۱۳۹ اور ۱۴۰ ملاحظہ فرمائیں، مندرجہ ذیل ہے:

تعلیم القرآن راولپنڈی	ص ۳۹	نومبر ۱۹۸۵ء
-----------------------	------	-------------

۲ ربیع الاول ۱۴۰۶ھ

ملتان کے اجلاس کا فیصلہ

بِسْمِ اللّٰهِ الرَّحْمٰنِ الرَّحِیْمِ

الحمد لله وحده والصلوة والسلام على من لا نبی بعده

اما بعد! ہمارے شیخ حضرت علامہ مولانا حسین علی مہدی اور ان سے تعلق رکھنے والے جمعیت اشاعت التوحید والہ کے تمام علماء و مشائخ کا کتاب و سنت ارشاد سلف اور اقوال ائمہ متقدمین حنفیہ مہدی کی روشنی میں اپنا مسلک تو یہ ہے کہ سماع صلوٰۃ و سلام عند القبر النبی ﷺ ثابت نہیں لیکن جو لوگ قبر شریف کے پاس یعنی عند القبر النبی ﷺ صرف صلوٰۃ و سلام کے سماع کے قائل ہیں۔ ہم ان کو کافر نہیں کہتے بلکہ ہم ان کو اہل سنت و جماعت سے خارج بھی نہیں قرار دیتے۔ جو شخص ایسا عقیدہ رکھنے والے کو کافر سمجھے ہماری جماعت جمعیت اشاعت التوحید والہ کے ساتھ اس کا کوئی تعلق نہیں۔

اسی طرح جو لوگ سماع اموات عند القبور کے قائل ہیں۔ ان کا بھی ہماری جماعت سے کوئی تعلق نہیں۔

مہدائے	شمس الدین	مہدائے اللہ
عبدالحق	عبدالرزاق ابن حضرت مولانا حسین علی	احقر الوریٰ سجاد بخاری
حکیم نور احمد یزدانی	محمد حسین غفرلہ مدرس ضیاء العلوم سرگودھا	احسان الحق عفی عنہ
خلیل احمد	ضیاء اللہ شاہ جامع مسجد شاہ فیصل گیٹ گجرات	احمد سعید عفی عنہ
عبدالحکیم علی اللہ عنہ	قاضی محمد امیر مہارانی	احقر محمد حسین ہزاروی
عبدالستار عفی عنہ توحیدی راولپنڈی	مشتاق احمد عفی عنہ	محمد ضیاء القادری
خلیل الرحمن جامع مسجد ماڈل ٹاؤن لاہور	نور محمد عفی عنہ ملتان	خلیل احمد خطیب جامع مہاجرین واں بہجراں

بِسْمِ اللَّهِ الرَّحْمَنِ الرَّحِيمِ

الحمد لله وحده والصلوة والسلام على من لا نبی بعده، اما بعد!

مجلس مقننہ جماعت اشاعت التوحید والنہ پاکستان کا فیصلہ

۱..... ملتان میں جماعت کی مجلس شوریٰ منعقدہ ۲ ربیع الاول ۱۴۰۲ھ میں طے شدہ متفقہ فیصلہ کی توثیق کرتے ہوئے مندرجہ امور کی وضاحت کی گئی۔

۲..... الف: جماعت اشاعت التوحید والنہ کا مسلک عدم سماع موتی ہے۔

ب: سماع موتی عند القبور کے قائلین کو ہم کافر نہیں کہتے۔

ج: سماع موتی عند القبور کے قائلین میں سے کوئی بھی ہماری جماعت کا رکن نہیں بن سکتا۔

د: سماع موتی عند القبور کے قائلین کو کافر کہنے والا بھی ہماری جماعت کا رکن نہیں رہ سکتا۔

استشفاع

ہماری جماعت کے نزدیک کسی پیغمبر یا ولی کے مزار پر جا کر یہ کہنا کہ میرے لئے دعا کریں بدعت قبیحہ مستحذہ اور ذریعہ شرک ہے۔ ”مجلس مقننہ اشاعت التوحید والنہ پاکستان کا متفقہ فیصلہ“ نام کے متعلق حضرت الامیر مولانا محمد طاہر صاحب کی تجویز پر فیصلہ کیا گیا کہ ہماری جماعت کا نام صرف ”اشاعت التوحید والنہ پاکستان“ ہوگا۔ جس کے دو شعبے ہوں گے: ایک کا نام ”جمعیت اشاعت التوحید والنہ“ ہوگا۔ دوسرے شعبہ کا نام ”جماعت اشاعت التوحید والنہ“ ہوگا۔

حنایت اللہ، احقر محمد طاہر عفی عنہ، سجاد بخاری، عارف طاہری، احقر عبداللہ غفرلہ، بدیع الزمان، فضل حق، میر سمیع الحق، احسان الحق عفی عنہ، ضیاء الحق، محمد حسین غفرلہ، عصمتہ اللہ (ماہنامہ تعلیم القرآن راولپنڈی)

ایک مزید وضاحت

نعوذ باللہ! جمعیت اشاعت التوحید والنہ والوں نے استشفاع کے سلسلہ میں جس دریدہ دھنی کا ثبوت دیا ہے، یہ تو بہت ہی بڑی جسارت ہے۔ اس سے تو اکابرین اسلاف میں سے کوئی بھی نہیں بچ سکتا، کیا ہی ظلم ہے کہ اپنے اکابر پر بدعت قبیحہ وغیرہ کا الزام لگا دیا، جب کہ پوری جماعت دیوبند کا عقیدہ ہے، جس کو حضرت اقدس مولانا رشید احمد صاحب گنگوہی قدس سرہ (جن سے حضرت مولانا حسین علی صاحب رحمہ اللہ نے ظاہری و باطنی فیض پایا اور حضرت گنگوہی کے نام ہی سے ان کا تعارف کرایا جاتا ہے) نے اپنی حج کی کتاب ”زبدۃ المناسک“ میں روضہ اقدس پر بارگاہ رحمۃ العالمین حضور ﷺ میں حاضری کے وقت ان الفاظ سے درخواست پیش کرنے کا طریقہ لکھا ہے۔

فرماتے ہیں: ”اور پھر حضرت رہا کے وسیلہ سے دعا کرے اور شفاعت چاہے کہے: ”یا رسول اللہ اسالك الشفاعة واتوسل بك الى الله في ان اموت مسلماً على ملتك وسنتك“ اور ان الفاظ میں جس قدر چاہے زیادہ کرے مگر ادب اور عجز کے کلمات ہوں، لیکن سلف یہاں الفاظ مختصر کہنے کو جہاں تک اختصار ہو مستحسن رکھتے ہیں اور بہت پکار کر نہ بولے، بلکہ آہستہ خضوع اور ادب سے بہ نرمی عرض کرے اور جس کا سلام کہنا ہو عرض کرے: ”السلام عليك يا رسول الله من فلان بن فلان يستشفع بك الى ربك“ پھر بقدر ایک ہاتھ کے پیچھے کو ہٹ کر حضرت صدیق پر سلام کہے: ”السلام عليك يا خليفة رسول الله ولثانيه في الفار وفيه في الاسفار امينه على الاسرار ابا بكر الصديق جزاك الله عن امة محمد خيراً“ پھر قدر ایک ہاتھ کے اور پیچھے کو ہٹ کر حضرت عمرہ پر سلام کہے: ”السلام عليك يا امير المؤمنين عمر الفاروق الذي اعز الله به الاسلام امام المسلمين مرضيا حياً وميتاً جزاك الله عن امة محمد خيراً“ اور یہاں بھی کی زیادتی الفاظ میں اختیار ہے اور جس نے کہہ دیا ہو، اس کا سلام پہنچا دے، پھر ذرا آگے کو بڑھ کر کہے: ”السلام عليكم يا ضجيعي رسول الله ورفيقه وزيره جزاكما الله احسن الجزاء جتنا كمانتوسل بكما الى رسول الله ﷺ ليشفعلنا ويدعو لنا ربنا ان يحيينا على ملته وسنته ويحشرنا في زمرة وجميع المسلمين“ پھر کو بڑھ کر مقابلہ مواجہہ شریف کے کھڑا ہو کر جو کچھ ہو سکے دعا کرے اپنے اور والدین اور مسلمانوں کے واسطے۔“ (زبدۃ الناسک)

ان وجوہ کی بنا پر ضروری سمجھا گیا کہ حضرت شیخ قدس سرہ کے اس تحقیقی و مبارک مضمون کو مستقل طور پر چھپوا کر حقیقت واضح کر دی جائے اور اس میں کوئی نہیں کہ اکابر علماء دیوبند کا حیات النبی ﷺ کے بارے میں وہی صاف سطر اکھرا ہوا عقیدہ حقہ ہے، جو کتاب و سنت سے مستنبط ہے اور یہی تمام علماء سلف و خلف اہل سنت و جماعت کا ہمیشہ عقیدہ رہا ہے۔

چونکہ اس مضمون میں مرسل کے خط میں بھی اور حضرت شیخ قدس سرہ کے گرامی نامہ میں بھی ”المہند علی المفند“ کا تذکرہ ہے، جو علماء دیوبند کے عقائد کے بارے میں مستند ترین ہے، اس لئے اتماماً للقائدہ المہند کا اس مسئلہ سے متعلق نص بلفظ نقل کیا جاتا ہے، جو یہ ہے:

(ترجمہ) ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ کی حیات دنیا کی سی ہے، بلا مکلف ہونے کے اور یہ حیات مخصوص ہے، آنحضرت اور تمام انبیاء علیہم السلام اور شہداء کے ساتھ برزخی نہیں ہے، جو حاصل ہے تمام مسلمانوں، بلکہ سب آدمیوں کو۔ چنانچہ علامہ سیوطی نے اپنے رسالہ ”انباء الاذکیاء بحیۃ الانبیاء“ میں تصریح لکھا ہے۔ چنانچہ فرماتے ہیں کہ علامہ تقی الدین سبکی رحمہ اللہ نے فرمایا ہے کہ انبیاء علیہم السلام و شہداء کی قبر میں حیات ایسی ہے جیسی دنیا میں تھی اور موسیٰ علیہ السلام کا اپنی قبر میں نماز پڑھنا اس کی دلیل ہے۔ کیونکہ نماز زندہ جسم کو چاہتی ہے، الخ! پس اس سے ثابت ہوا کہ حضرت محمد ﷺ کی حیات دنیوی ہے اور اس معنی کو برزخی بھی ہے کہ عالم برزخ میں حاصل ہے اور ہمارے شیخ مولانا محمد قاسم صاحب قدس سرہ کا اس بحث میں ایک مستقل رسالہ بھی ہے۔ نہایت دقیق اور انوکھے طرز کا بے مثل جو طبع ہو کر لوگوں میں شائع ہو چکا ہے، اس کا نام ”آب حیات“ ہے۔

۱۔ ہم حضرت شیخ قدس سرہ کے مضمون کے بعد عوام و خواص کی افادیت کے پیش نظر رسالہ ہذا کے آخر میں الہمد سے متعلقہ سوال و جواب مع تصدیحات مشاہیر علماء عرب و عجم بھی بیضہ نقل کر رہے ہیں۔

اب بات اور بھی قابل لحاظ ہے کہ حضرت شیخ قدس سرہ کے گرامی نامہ سے اپنے اکابر کے ساتھ گہرا تعلق اور ان کے اتباع میں پیشگی بہت واضح ملے گی، یہ فی الحقیقت کسی تعصب کی بنا پر نہیں ہے بلکہ جیسے کہ حضرت نے اسی گرامی نامہ میں عملاً واضح بھی فرمایا کہ ان کی ساری باتیں مدلل ہیں۔ ویسے بھی حضرت قدس سرہ ہمیشہ اپنے اسباق میں اور مجالس میں ذکر فرمایا کرتے تھے ان اکابر کے تبحر علمی اور تعمق رسوخ فی العلم میں اتنا حضرت کو متاثر کیا ہوا تھا کہ حضرت شیخ ان حضرات کے خلاف کچھ برداشت ہی نہ فرماتے تھے اور ایسے مسائل جن پر ان اکابر کا اجماع ہو جائے تو اس کا پوچھنا ہی کیا۔ خود حضرت کا رسالہ ”اکابر کا تقویٰ“ (مرتبہ حضرت صوفی محمد اقبال صاحب مدنی) کے اپنے مقدمے میں تحریر فرماتے ہیں: ”حامداً و مصلیاً و مسلماً، اس ناکارہ کو بھی بچپن ہی سے اپنے اکابر کے ساتھ محبت، عشق کے درجہ میں ہے، بالخصوص جب سے حدیث پاک کا مشغلہ شروع ہوا، اس وقت سے اپنے انکار کے حالات کو جامع الکملات سید الکونین روحی فدائے ابی والی عوام کے جامع الصفات میں کسی نہ کسی صفت کا پرتو اور صحابہ کرام کی مختلف شئون اور حالات میں سے کسی کی زندگی کا پرتو دیکھتا رہا اور جوں جوں حدیث پاک پر نظر بڑھتی گئی میرا یہ تجربہ بھی بڑھتا رہا اور اسی وجہ سے میری محبت بھی اپنے اکابر نور اللہ مرقدہ ہم داعی اللہ تعالیٰ درجائہم سے بڑھتی گئی۔“

اولئک آبائی فجتنی بمثلہم اذا جمعنا یا جریر المجمع اور جس شخص نے ان کی صفات میں یہ اشعار کہے ہیں بالکل درست ہیں۔

خدا یاد آئے جن کو دیکھ کر وہ نور کے پتلے
نبوت کے یہ وارث ہیں یہی ہیں ظل رحمانی
یہی ہیں جن کے سونے کو فضیلت ہے عبادت پر
انہیں کے اتقا پر ناز کرتی ہے مسلمانی
انہیں کی شان کو زیبا نبوت کی وراثت ہے
انہیں کا کام ہے دینی مراسم کی نگہبانی
رہیں دنیا میں اور دنیا سے بالکل بے تعلق ہوں
پھریں دریا میں اور ہرگز نہ کپڑوں کو لگے پانی
اگر خلوت میں بیٹھے ہوں تو جلوت کا مزہ آئے
اور آئیں اپنی جلوت میں تو ساکت ہو سخن دانی

اللہ تعالیٰ سے دعا ہے کہ اپنے فضل و کرم سے اس مضمون کی اشاعت کو قبول فرما دیں اور اسے ہدایت کا ذریعہ بنائیں اور سب کو اپنی مرضیات پر عمل کی توفیق فرما کر، نامرضیات سے حفاظت فرما دیں۔ اپنے ساتھ اور اپنے پیارے رسول ﷺ کے ساتھ سچا تعلق نصیب فرما دیں اور حضور اقدس ﷺ کی سنت مبارکہ کو زندہ کرنے کی توفیق عطاء فرما دیں۔ آمین!

”والحمد لله رب العالمین و صلی اللہ علی سیدنا و مولانا محمد و آلہ و صحبہ اجمعین و بارک و سلم تسلیماً“

عبدالحفیظ وارد حال لاہور

بروز پنج شنبہ ۳ جمادی الثانیہ ۱۴۰۳ھ

نوٹ: اس سے آگے مولانا سید محمد شاہد سہارنپوری کی کتاب ”معارف شیخ“ سے حضرت شیخ الحدیث مولانا محمد زکریا کاندھلوی رحمہ اللہ کا حیات النبی ﷺ پر مضمون یہاں نقل کیا گیا تھا، وہ مضمون اس کتاب میں علیحدہ مستقل رسالہ کے طور پر شامل ہے، اس لئے یہاں سے اسے حذف کر دیا ہے۔ (مرتب)

بِسْمِ اللّٰهِ الرَّحْمٰنِ الرَّحِیْمِ

شیخ الاسلام حضرت مولانا سید حسین احمد مدنی رحمۃ اللہ علیہ کا مکتوب گرامی

شیخ الاسلام حضرت الحاج مولانا حسین احمد مدنی رحمۃ اللہ علیہ کا مکتوب گرامی بنام مولانا عبدالماجد دریا آبادی رحمۃ اللہ علیہ چونکہ اس مضمون کی تائید میں ہے، اس لئے ذیل میں ہم اس کو نقل کرتے ہیں تاکہ قارئین مستفید ہو سکیں:

مدینہ منورہ حاضری کی محض جناب سرور کائنات صلی اللہ علیہ وسلم کی زیارت اور آپ کے توسل کی غرض سے ہونی چاہئے۔ آپ کی حیات نہ صرف روحانی ہے جو کہ عام مومنین و شہداء کو حاصل ہے، بلکہ جسمانی بھی ہے اور از قبیل حیات دنیوی بلکہ بہت سی وجوہ سے اس سے قوی تر ہے، آپ سے توسل نہ صرف وجود ظاہری کے زمانہ میں کیا جاتا تھا بلکہ اس برزخ کی وجود میں بھی کیا جانا چاہئے۔ محبوب حقیقی تک وصال اور اس کی رضا صرف آپ ہی کے ذریعہ سے اور وسیلہ سے ہو سکتی ہے۔ اسی وجہ سے میرے نزدیک یہی ہے کہ حج سے پہلے مدینہ منورہ جانا چاہئے اور آپ کے توسل سے نعمت قبولیت حج و عمرہ کے حصول کی کوشش کرنی چاہئے۔ مسجد کی نیت خواہ تبعا کر لی جائے، مگر اوٹی یہی ہے کہ صرف جناب رسول اللہ صلی اللہ علیہ وسلم کی زیارت کی نیت کی جائے تاکہ ”لا تعلمہ الا زیارتی“ والی روایت پر عمل ہو جائے۔ (مکتوبات شیخ الاسلام ج ۱ ص ۱۲۹، ۱۳۰ مکتوب نمبر ۴۵: بنام مولانا عبدالماجد دریا آبادی)

بِسْمِ اللّٰهِ الرَّحْمٰنِ الرَّحِیْمِ

مناسب معلوم ہوتا ہے کہ یہاں علماء اہل سنت دیوبند کے متفقہ عقائد جن کو فتویٰ کی صورت میں فخر الحدیث حضرت مولانا غلیل احمد سہارنپوری رحمۃ اللہ علیہ نے ”المہند علی المفند“ نامی رسالہ میں شائع فرمائے ہیں اور جس پر مشاہیر علماء عب و عجم کے تائیدی و دستخط بمع مہر کے موجود ہیں، اختصار کے ساتھ نیچے درج کئے جا رہے ہیں:

سوال: جناب رسالت مآب صلی اللہ علیہ وسلم کے روضہ اطہر کی زیارت کے لئے سفر کرنا آپ لوگوں کے نزدیک کیا درست نہیں ہے اور کیا سفر مدینہ کرتے وقت فقط مسجد نبوی میں نمازیں ادا کرنے کی نیت ہی کرنی چاہئے؟

جواب: ہم اور مشائخ (حنفی حضرات اور طریقت میں چشتی، نقشبندی، قادری، سہروردی مشائخ جن کے چاروں سلسلوں میں ہم بیعت ہیں) یہ فرماتے ہیں کہ روضہ اطہر کی زیارت ہی کی نیت کرنی افضل ہے، کیونکہ اسی میں جناب رسول اللہ صلی اللہ علیہ وسلم کی تعظیم کا حق زیادہ ادا ہوتا ہے اور جب وہاں پہنچ جائے گا تو اسے زیارت مسجد اور اس میں نمازوں کی فضیلت خود حاصل ہو جائے گی۔

قطب الارشاد حضرت مولانا رشید احمد صاحب گنگوہی رحمۃ اللہ علیہ نے زبدۃ المناسک میں بالتفصیل یہ بیان فرمایا ہے۔

سوال: کیا آپ کے نزدیک دعاؤں میں جناب رسول اللہ ﷺ سے آپ کے وفات پا جانے کے بعد اب توسل جائز نہیں اور کیا آپ کے نزدیک انبیاء کرام، صدیقین، شہداء اور اولیاء کرام سے توسل جائز نہیں؟

جواب: ہمارے اور ہمارے مشائخ کرام کے نزدیک جناب رسول اللہ ﷺ اور دیگر انبیاء کرام اور اولیاء و صدیقین و شہداء سے دعاؤں میں توسل جائز ہے، ان کی زندگی میں بھی اور وفات کے بعد بھی کہ اپنی دعا میں یہ کہے کہ خداوند کریم میں تجھ سے فلاں کے وسیلہ سے دعا کرتا ہوں کہ میری دعا قبول فرما اور میری حاجت پوری فرمادے، حضرت شاہ محمد اسحاق دہلوی رحمۃ اللہ علیہ اور حضرت مولانا رشید احمد گنگوہی رحمۃ اللہ علیہ نے اپنے فتاویٰ میں صراحت سے یہ مسئلہ تحریر فرمایا ہے۔

سوال: جناب رسالت مآب ﷺ کی حیات جو آپ کو قبر شریف میں حاصل ہے، کیا وہ خاص قسم کی ہے یا تمام مسلمانوں کی طرح آپ کی حیات برزخی ہے۔

جواب: ہمارے نزدیک اور ہمارے مشائخ کے نزدیک حضرت محمد ﷺ اپنی قبر مبارک میں زندہ ہیں اور آپ کی حیات دنیا کی سی ہے، بلا مکلف ہونے کے اور یہ حیات مخصوص ہے، آنحضرت ﷺ اور تمام انبیاء علیہم السلام اور شہداء کے ساتھ برزخی نہیں ہے، جو حاصل ہے تمام مسلمانوں بلکہ سب آدمیوں کو۔ چنانچہ علامہ سیوطی رحمۃ اللہ علیہ نے اپنے رسالہ ”انباء الاذکیاء، بحیۃ الانبیاء“ میں تصریح لکھا ہے، چنانچہ فرماتے ہیں کہ علامہ تقی الدین سبکی رحمۃ اللہ علیہ نے فرمایا کہ انبیاء و شہداء کی قبر میں حیات ایسی ہے جیسی دنیا میں تھی اور موسیٰ علیہ السلام کا اپنی قبر میں نماز پڑھنا، اس کی دلیل ہے کیونکہ نماز زندہ جسم کو چاہتی ہے۔ الخ!

پس اس سے ثابت ہوا کہ حضرت محمد ﷺ کی حیات دینی ہے اور اس معنی کو برزخی بھی ہے کہ عالم برزخ میں حاصل ہے اور ہمارے شیخ مولانا محمد قاسم صاحب قدس سرہ کا اس بحث میں ایک مستقل رسالہ بھی ہے، نہایت دقیق اور انوکھے طرز کا بے مثل جو طبع ہو کر لوگوں میں شائع ہو چکا ہے، اس کا نام ”آب حیات“ ہے۔

سوال: جو شخص مسجد نبوی میں دعا مانگ رہا ہو، کیا سے جناب رسول کریم ﷺ کی قبر مبارک کی طرف رخ کر کے آپ کے توسل سے حق تعالیٰ سے دعا مانگنی درست ہے؟

جواب: ہمارے نزدیک طریقہ یہ ہے اور اسی پر ہمارا اور ہمارے مشائخ کا عمل چلا آ رہا ہے کہ زیارت کے وقت جناب رسول اللہ ﷺ کے چہرہ اقدس کی طرف رخ کر کے کھڑا ہو، اور دعا بھی اسی طرح (کھڑے کھڑے) کرے، حضرت مولانا رشید احمد صاحب گنگوہی رحمۃ اللہ علیہ نے زبدۃ المناسک میں بصراحت تحریر فرمایا ہے اور جواز توسل نمبر ۳، ۴ میں لکھا جا چکا ہے کہ وہ جائز ہے۔

سوال: جناب رسول ﷺ پر بکثرت درود شریف پڑھنے اور دلائل الخیرات پڑھنے کے بارے میں آپ کیا کہتے ہیں؟

جواب: جناب رسول ﷺ پر بکثرت درود شریف پڑھنا نہایت پر امید نیکی ہے، چاہے دلائل الخیرات پڑھ کر ہو یا کسی اور طرح اور افضل درود شریف وہ ہے جو خود جناب رسول اللہ ﷺ نے تلقین فرمایا ہے۔ دلائل الخیرات حضرت مولانا رشید احمد صاحب گنگوہی رحمۃ اللہ علیہ خود بھی پڑھا کرتے تھے اور اس کے پڑھنے کی ان سے کوئی اجازت چاہتا تھا تو اجازت بھی دیا کرتے تھے۔

سوال: کیا ائمہ اربعہ میں سے کسی ایک امام کی تمام ہی اصول و فروع میں تقلید درست ہے یا نہیں۔ اگر درست ہے تو وہ مستحب ہے یا واجب؟

جواب: اس زمانہ میں ائمہ اربعہ میں سے کسی ایک امام کی تقلید (اتباع) واجب اور ضروری ہے۔ ورنہ ہمارے تجربہ میں یہ بات آئی ہے کہ ترک تقلید کا نتیجہ الحاد اور زندقہ میں جتلاء ہو جانا ہوتا ہے۔ اعاذنا اللہ اسی لئے ہمارے مشائخ اور ہم اصول اور فروغ سب میں امام المسلمین ابو حنیفہ رحمہ اللہ کے مقلد ہیں۔ ہمارے مشائخ کی تمام تصنیفات اس کی دلیل ہیں۔

سوال: کیا آپ کے نزدیک صوفیہ کرام کے اشغال (ان کے بتلائے ہوئے طریقوں سے ذکر و اذکار کرنے) اور بزرگوں سے بیعت ہونا جائز ہے، اور کیا آپ اس بات کو مانتے ہیں کہ اکابر کے سینوں اور ان کی قبروں سے باطنی فیوض حاصل ہوتے ہیں؟ اور کیا اہل سلوک بڑے بڑے مشائخ کی روحانیت سے مستفید ہوتے ہیں؟

جواب: ہمارے نزدیک بیعت ہونا مستحب ہے اور بزرگوں کے طریقوں پر ذکر کرنا درست ہے، تاکہ مرتبہ احسان (جو حدیث میں تعلیم فرمایا گیا ہے) حاصل ہو اور اکابر کے سینوں اور قبروں سے باطنی فیوض کا پہنچنا بھی درست ہے، لیکن اس کے حاصل کرنے کا طریقہ اور اہلیت یہ عام لوگوں کو نہیں بلکہ خاص لوگوں کو معلوم ہوتا ہے۔

سوال: کیا آپ حضرات کائنات میں کسی کو جناب رسول اللہ ﷺ سے افضل سمجھتے ہیں؟

جواب: ہمارا اور ہمارے مشائخ کا یہ عقیدہ ہے کہ جناب آقائے نامدار حضرت محمد ﷺ اللہ تعالیٰ کے نزدیک تمام مخلوقات سے افضل ہیں۔ فضیلت میں اللہ تعالیٰ کے نزدیک آپ جیسا کوئی نہیں بلکہ آپ کے درجہ کے قریب بھی کوئی نہیں جو آپ کے درجہ رفیعہ کو پہنچے۔ آنحضرت ﷺ تمام انبیاء اور تمام رسولوں کے سردار ہیں اور خاتم النبیین ہیں جیسا کہ حدیثوں سے ثابت ہے اور یہی ہمارا عقیدہ ہے اور ہمارے مشائخ کرام نے متعدد تصانیف کے ساتھ یہ صراحت کے ساتھ بیان کیا ہے۔

سوال: کیا آپ لوگ جناب رسول ﷺ کے بعد کسی اور نبی کا وجود جائز قرار دیتے ہیں اور جو شخص یہ کہتا ہو کہ ایسا ہو سکتا ہے، اس کے بارے میں آپ حضرات کی کیا رائے ہے؟

جواب: ہمارا اور ہمارے مشائخ کرام کا یہ عقیدہ ہے کہ سرور کائنات حضرت محمد ﷺ خاتم النبیین ہیں، آپ کے بعد کوئی نبی آنے والا نہیں ”لانی بعدی“ اور حق تعالیٰ نے ارشاد فرمایا ہے: ”ولکن رسول اللہ و خاتم النبیین“ لیکن محمد (ﷺ) اللہ کے سچے رسول اور خاتم النبیین ہیں اور یہ مسئلہ بہت سی حدیثوں سے جو تواتر کی حد کو پہنچتی ہیں۔ ثابت ہے اور اس پر پوری امت محمدیہ علی صاحبہا الصلوٰۃ والتحیہ کا اجماع ہے۔ حاشا کہ ہم میں کوئی بھی اس کے خلاف کہتا ہو، کیونکہ جو آپ کی ختم نبوت کا انکار کرے تو وہ ہمارے نزدیک کافر ہے، کیونکہ وہ نص قطعی اور نص صریح کا منکر ہے۔

۱۔ امام اہل سنت حجۃ الاسلام مولانا محمد قاسم نانوتوی نور اللہ مرقدہ نے ”تحدیر الناس“ میں قرآن پاک حدیث شریف اور تواتر و اجماع وغیرہ مختلف و متعدد دلائل سے حضور خاتم النبیین ﷺ کی ختم نبوت زمانی کو ثابت فرما کر اس کے منکر کو کافر قرار دیا ہے۔

(ملاحظہ ہو تحدیر الناس ص ۱۸)

(بقیہ حاشیہ اگلے صفحہ پر)

سوال: کیا آپ حضرات یہ کہتے ہیں کہ جناب رسول اللہ ﷺ کی فضیلت بس اتنی ہے، جیسے بڑے بھائی کی چھوٹے بھائی پر ہوتی ہے اور کیا آپ کے کسی شخص نے ایسا لکھا ہے؟

جواب: ہم میں یا ہمارے اسلاف کرام میں ہرگز کبھی اور کسی کا بھی عقیدہ نہ رہا ہے اور ایسی خرافات تو کوئی ضعیف سے ضعیف ایمان والا شخص بھی زبان پر نہیں لاسکتا اور جو شخص یہ کہے کہ اس پر جناب رسول اللہ ﷺ کی فضیلت اتنی ہی ہے، جتنی بڑے بھائی کی چھوٹے بھائی پر ہوتی ہے تو ہمارا عقیدہ یہ ہے کہ ایسا شخص دائرہ اسلام سے خارج ہے۔

سوال: کیا آپ لوگ یہ کہتے ہیں کہ جناب رسول اللہ ﷺ کا علم فقط احکام شرعیہ کی حد تک ہی تھا یا آپ کے ذات و صفات باری تعالیٰ اور اسرار مخفیہ کے علوم اور حکمتیں وغیرہ بھی عطا ہوئی تھیں، جہاں تک مخلوقات میں کسی اور کی رسائی نہیں ہوئی، چاہے وہ مخلوق کوئی بھی ہو۔

جواب: ہم زبان سے بھی کہتے ہیں اور دل میں بھی یہ عقیدہ رکھتے ہیں کہ ہمارے آقا جناب رسول اللہ ﷺ کو ہی تمام مخلوقات میں سب سے زیادہ علم عطا ہوا تھا۔ حضور ﷺ کو ذات و صفات باری تعالیٰ شرعی احکام جو عملی ہوں اور نظری حکمتیں اور حقیقت ہائے حقہ اور اسرار مخفیہ وغیرہ تمام ہی علوم آپ کو اتنے عطاء ہوئے تھے جن تک مخلوقات میں سے کوئی بھی نہیں پہنچتا، نہ مقرب فرشتہ اور نہ نبی مرسل اور آپ کو اولین و آخرین کے علوم عطاء ہوئے تھے۔ ارشادِ باری ہے: وَكَانَ فَضْلُ اللَّهِ عَلَيْكَ عَظِيمًا!

سوال: کیا آپ لوگوں کا یہ خیال ہے کہ ابلیس لعین حضور سید کائنات ﷺ سے زیادہ علم رکھتا ہے اور اس کا علم آنحضرت ﷺ سے علی الاطلاق زیادہ علم رکھتا ہے اور اگر کوئی شخص ایسا عقیدہ رکھتا ہو تو اس کے بارے میں آپ کیا کہتے ہیں؟

جواب: ابھی ہم لکھ چکے ہیں کہ جناب رسالت مآب ﷺ علی الاطلاق مخلوقات میں سب سے زیادہ علوم اور حکمتوں اور اسرار الہیہ کے جاننے والے ہیں آپ کو تمام آفاق ملکوت کا سب سے زیادہ علم ہے اور ہمارا یقین ہے کہ جو شخص یہ کہے کہ فلاں جناب رسول اللہ ﷺ سے زیادہ بڑا عالم ہے وہ کافر ہے اور ہمارے حضرات نے اس شخص کے کافر ہونے کا فتویٰ دیا ہے، جو یہ کہے کہ ابلیس لعین جناب رسول اللہ ﷺ سے زیادہ علم رکھتا ہے۔

سوال: کیا آپ لوگ یہ کہتے ہیں کہ جناب رسول اللہ ﷺ کی ولادت کا ذکر شرعاً برا ہے، بدعتِ سیئہ ہے جو حرام ہے یا اور کچھ کہتے ہیں؟

جواب: یہ بات کوئی بھی مسلمان ہرگز نہیں کہہ سکتا۔ چہ جائیکہ ہم یہ کہیں کہ بدعت اور حرام ہے، بلکہ ہم یہ کہتے ہیں کہ وہ تمام احوال کہ جن کا جناب رسول اللہ ﷺ کی ذات اقدس سے ادنیٰ سا بھی تعلق ہو، اعلیٰ درجہ کا مستحب

(بقیہ ماشیہ گزشتہ صفحہ) نیز ”مناظرہ عجیبہ“ (در توضیح تہذیر الناس) میں بھی حضرت نانوتوی ارشاد فرماتے ہیں: ”اہنادین وایمان ہے بعد رسول اللہ ﷺ کسی اور نبی کے ہونے کا احتمال نہیں، جو اس میں تامل کرے اس کو کافر سمجھتا ہوں“ ۱۴۲۲ھ آپ جانتے ہیں کہ سب سے پہلے قادیانیوں کے خلاف منظم جدوجہد کا آغاز کرنے والے امام اہل سنت والجماعت حضرت مولانا انور شاہ صاحب کشمیری رحمہ اللہ پھر امیر شریعت مولانا سید عطاء اللہ شاہ صاحب بخاری رحمہ اللہ اور پھر آخر میں مولانا انور شاہ صاحب کشمیری رحمہ اللہ کے شاگرد مولانا محمد یوسف صاحب بنوری رحمہ اللہ اور ان حضرات کی جماعت احرار اسلام اور اب ان ہی کی مجلس تحفظِ ختمِ نبوت ہے۔

و مندوب ہے، خواہ وہ آپ کی ولادت شریفہ کا ذکر ہو یا آپ کے اٹھنے، بیٹھنے، سونے، جاگنے کا ہو (حضرت مولانا احمد علی صاحب محدث سہارنپوری رحمۃ اللہ علیہ) جو حضرت شاہ محمد اسحاق دہلوی ثم المکی کے شاگرد ہیں نے مجلس میلاد کے متعلق فتویٰ تحریر فرمایا ہے کہ ولادت شریفہ کے متعلق روایات صحیحہ کا بیان مجلس میں منکرات سے بچتے ہوئے بر طریقہ مشروعہ برائے مندوبات خلوص نیت کے ساتھ ہو تو یقیناً وہ اذکار حسنہ میں داخل ہے اور خیر و برکت کا موجب ہے۔

(رسالہ المہند علی المفند عقائد اہل سنت والجماعت، مجموعہ رسائل عقائد علماء دیوبند ۷۲۷)

حضرت مولانا خلیل احمد صاحب سہارنپوری قدس سرہ کے اس فتویٰ پر علماء عرب و عجم نے تصدیق کی مہریں ثبت کیں، جن کی فہرست حسب ذیل ہے:

تصدیقات علماء عرب و عجم

علماء مکہ مکرمہ و مدینہ منورہ

- ☆... الشیخ محمد سعید بابصیل الشافعی رحمۃ اللہ علیہ الشیخ العلماء بمکۃ المکرمۃ والامام والخطیب بالمسجد الحرام
- ☆... الشیخ احمد رشید الحنفی
- ☆... الشیخ محب الدین المهاجر المکی الحنفی
- ☆... الشیخ محمد صدیق الافغانی المکی
- ☆... الشیخ محمد عابد المکی مفتی المالکیہ
- ☆... الشیخ محمد علی بن حسین المالکی مدرس الحرام
- ☆... السید احمد البرزنجی الشافعی المفتی المدینۃ المنورہ
- ☆... الشیخ رسوحي عمر المدارس بمدرسة الشفاء
- ☆... الشیخ الملا محمد خان البخاری الحنفی المدرس فی الحرم النبوی الشریف
- ☆... الشیخ خلیل بن ابراہیم المدرس فی الحرم النبوی الشریف
- ☆... السید احمد الجزائری شیخ المالکیہ بالحرم الشریف النبوی
- ☆... الشیخ محمد السوسی الخیاری المدرس بالمسجد الشریف النبوی
- ☆... الشیخ عمر بن حمدان المحرسی المدرس بالمسجد الشریف النبوی
- ☆... الشیخ موسیٰ کاظم بن محمد المدرس فی باب السلام المدینۃ المنورہ
- ☆... الشیخ معصوم احمد سید المدرس بالحرم الشریف النبوی
- ☆... الشیخ احمد بن محمد خیر الحاج الباسی المدرس بالمسجد الشریف
- ☆... الشیخ محمود عبد الجواد المدرس بالحرم الشریف النبوی
- ☆... الشیخ محمد حسن السندی المدرس بالحرم الشریف النبوی
- ☆... الشیخ محمد بن عمر الفلانی المدرس بالحرم الشریف النبوی

- ☆... الشیخ ابن نعمان محمد منصور المدرس بالمدينة المنورة
 - ☆... الشیخ الملا باطی المدرس بالحرم الشریف النبوی
 - ☆... الشیخ احمد باطی المدرس بالحرم الشریف النبوی
 - ☆... الشیخ عبد الله النابلسی الحنبی المدرس بالحرم النبوی
 - ☆... الشیخ احمد بن احمد اسعد المدرس فی الحرم الشریف النبوی
 - ☆... الشیخ احمد بن محمد خیر الشنقیطی المالکی المدنی
 - ☆... حضرت الشیخ سلیم البشیری شیخ العلماء بالجامع مع الأزهر الشریف (شیخ الازهر مصر)
 - ☆... حضرت السید محمد ابو الخیر الشہیر بابن عابدین الحسینی النقشبندی الدمشقی (اولاد علامہ شامی صاحب فناوی شامی)
 - ☆... الشیخ مصطفیٰ بن احمد الشطی الحنبلی دمشق (شام)
 - ☆... الشیخ محمود رشید العطار (الشامی)
- شام میں جماعتی مقام ہے، وہاں جامع سلطانہ درسگاہ تھی، جہاں آج کل حافظ الاسد شیعہ باطنی کے خلاف بغاوت ہوئی تھی، وہاں کے علماء کی تصدیقات:
- ☆... الشیخ محمد بوشی الحموی
 - ☆... الشیخ محمد سعید الحموی
 - ☆... الشیخ علی بن محمد الدلال الحموی
 - ☆... الشیخ محمد ادیب الحررانی
 - ☆... الشیخ عبد القادر لباییدی
 - ☆... الشیخ محمد سعید الحنفی
 - ☆... الشیخ فارس بن احمد اشفقہ الحمیری
 - ☆... الشیخ مصطفیٰ الحداد

مشاہیر علماء عرب

- ☆... الشیخ احمد ابن المامون البغلیش
- ☆... الشیخ محمد توفیق المدرس و خطیب جامع السرو حی بدمشق
- ☆... الشیخ عبد الله القادر بن محمد بن سوڈہ العرسی ولیہ

مشاہیر اکابر علماء دیوبند

- ☆..... امیر مالک حضرت شیخ الہند مولانا محمود حسن صاحب شیخ الحدیث دارالعلوم دیوبند
- ☆..... مولانا عزیز الرحمن صاحب مفتی دارالعلوم دیوبند و صدر مہتمم دارالعلوم دیوبند

- ☆..... مولانا حافظ محمد احمد صاحب (ابن مولانا محمد قاسم صاحب نانوتوی) صدر مفتی حیدر آباد دکن
- ☆..... مولانا حبیب الرحمن صاحب مہتمم دارالعلوم دیوبند
- ☆..... مولانا محمد مسعود صاحب ابن مولانا رشید احمد صاحب تھانوی
- ☆..... حکیم الامت حضرت مولانا اشرف علی صاحب تھانوی
- ☆..... حضرت شاہ عبدالرحیم صاحب رائپوری
- ☆..... مولانا قدرت اللہ صاحب مراد آباد
- ☆..... مولانا محمد اسحاق صاحب نہٹوری
- ☆..... مولانا ریاض الدین صاحب مدرس مدرسہ عالیہ میرٹھ
- ☆..... حضرت مولانا مفتی کفایت اللہ صاحب دہلوی
- ☆..... مولانا عاشق الہی صاحب میرٹھی
- ☆..... مولانا سراج احمد صاحب سروحہ میرٹھ
- ☆..... مولانا محمد اسحاق صاحب مدرس مدرسہ اسلامیہ میرٹھ
- ☆..... مولانا مصطفیٰ صاحب میرٹھ
- ☆..... مولانا محمد یحییٰ صاحب سہرامی مدرس مدرسہ مظاہر العلوم سہارنپور
- ☆..... مولانا کفایت اللہ صاحب گنگوہی مدرس مدرسہ مظاہر العلوم سہارنپور

الشیخ محمد بن عبدالوہاب حنبلی کا حیاۃ النبی ﷺ کے بارے میں عقیدہ

بِسْمِ اللّٰهِ الرَّحْمٰنِ الرَّحِیْمِ

سعودی حکومت کے مسلمہ روحانی پیشوا، الشیخ محمد بن عبدالوہاب العبدی الحنبلی جن کی توحید و سنت کے بارے میں سختی ضرب المثل ہے کہ اگر کوئی بھی شخص مسئلہ توحید میں سختی کرتا ہے تو اس سختی کی وجہ سے ان کی طرف نسبت کر کے اس کو وہابی کہا جاتا ہے، ان شیخ محمد بن عبدالوہاب کا عقیدہ بھی مسئلہ حیات النبی کے بارے میں وہی ہے جو تمام دنیا کے مسلمانوں کا متفقہ عقیدہ ہے۔

حضرت مولانا محمد منظور نعمانی صاحب اپنے رسالہ شیخ محمد بن عبدالوہاب کے خلاف پروپیگنڈا میں تحریر فرماتے ہیں کہ (والہدیۃ السدیۃ ص ۴۱) میں شیخ کے صاحبزادے عبداللہ بن محمد بن عبدالوہاب اپنے مسلک کی وضاحت کرتے ہوئے تحریر فرماتے ہیں کہ: ”ہمارا عقیدہ اور ایمان ہے کہ رسول اللہ ﷺ کا درجہ اور مرتبہ تمام مخلوقات میں سب سے اعلیٰ اور افضل ہے اور آپ اپنی قبر مبارک میں زندہ ہیں اور آپ کی یہ حیات برزخی حیات ہے اور یہ شہداء کرام کی حیات سے زیادہ بلند درجے کی ہے، کیونکہ بلا شک و شبہ آپ ﷺ شہداء سے افضل ہیں اور آپ سلام عرض کرنے والے کا سلام سنتے ہیں۔“

اور شیخ محمد بن عبدالوہاب نے خود اپنے رسالہ احکام تمنی الموت میں بہت سی احادیث اور واقعات نقل فرمائے ہیں جس سے اس قضیہ کے بارے میں ان موقف مزید واضح ہو جاتا ہے، یہ رسالہ سعودی عرب کی مشہور یونیورسٹی (جامعۃ الامام محمد بن سعود الاسلامیہ بالریاض) نے ”اسبوع الشیخ الامام محمد بن عبدالوہاب“ کے موقعہ پر جب شیخ کی تمام تصانیف کو یکجا چھپوا کر شائع کیا۔ جو اسی مجموعہ کے ساتھ چھپا ہوا ہے، وہیں سے ہم بعینہ چند احادیث مع ترجمہ اور چند واقعات کا ترجمہ نقل کرتے ہیں: ”اخرج مسلم عن انس ان النبی ﷺ لیلة اسری به مر بموسى ﷺ وهو قائم یصلی فی قبره“

ترجمہ: امام مسلم نے حضرت انس رضی اللہ عنہ کی روایت سے حضور اقدس ﷺ کا یہ ارشاد نقل کیا ہے کہ میں شب معراج میں حضرت موسیٰ علیہ السلام کے پاس سے گزرا وہ اپنی قبر میں کھڑے نماز پڑھ رہے تھے۔

”ولا بی نعیم عن جبیر قال: انا والله الذی لا اله الا هو ادخلت ثابتا البنانی فی لحده، ومعی حمید الطویل، فلما سوینا علیہ اللبن، سقطت لبنه، فاذا انا به یصلی فی قبره“

ترجمہ: حضرت ابو نعیم نے حضرت جبیر سے روایت کیا ہے، وہ فرماتے ہیں اس اللہ کی قسم کہ جس کے سوا کوئی عبادت کے لائق نہیں۔ میں نے ثابت بنائی کو قبر میں اتارا، اور میرے ساتھ حمید تھے۔ پس جب ہم نے..... ان پر اینٹیں درست کیں تو ایک اینٹ گر گئی۔ پس میں نے ان کو دیکھا کہ وہ اپنی قبر میں نماز پڑھ رہے تھے۔

”وله ولا بن جریر عن ابراهیم بن المهلبی قال: حدثنی الذین کانوا یمرون بالجص بلا سحر، قالوا: کنا اذا مررنا بجبانة قبر ثابت البنانی سمعنا قراءة القرآن“

ترجمہ: ابن جریر نے حضرت ابراہیم بن المہلبی سے روایت کی ہے وہ فرماتے ہیں کہ جب ہم حضرت ثابت بنائی رضی اللہ عنہ کی قبر پر گزرتے تھے تو قبر سے قرآن پاک پڑھنے کی آواز سنتے تھے۔

”وللترمذی وحسنه عن ابن عباس قال: ضرب بعض اصحاب النبی ﷺ خباءہ علی قبر، وهؤلاء یحسب انه قبر، فاذا فیہ انسان یقرأ سورة الملك حتی ختمها، فأتی النبی ﷺ فاخبره فقال رسول الله ﷺ (هی المانعة، هی المنجیة، تنجیه من عذاب القبر)“

ترجمہ: ترمذی میں حضرت ابن عباس سے نقل کیا گیا ہے کہ بعض صحابہ نے ایک جگہ خیمہ لگایا، انہیں پتہ نہیں تھا کہ یہاں قبر ہے اچانک وہاں ایک آدمی کی آواز سنی کہ سورة تبارک الذی اس نے اخیر تک پڑھی، پس انہوں نے حضور اقدس ﷺ کو واقعہ کی اطلاع کی۔ پس آپ نے فرمایا کہ سورة تبارک الذی عذاب قبر سے بچانے والی ہے۔

”ولا بن ابی شیبہ عن ابن سیرین قال: کان یحب حسن الکفن، ویقول: انهم یتزاورون فی اکفانهم، ومعناه فی مسند ابن ابی اسامة عن جابر مرفوعاً، وفیه: ویتباہون ویتزاورون فی قبورهم“

ترجمہ: ابن ابی شیبہ نے حضرت ابن سیرین سے نقل کیا ہے انہوں نے فرمایا کہ وہ اچھے کفن کو پسند کرتے تھے اور فرمایا کرتے تھے کہ مردے کفنوں میں ایک دوسرے کی زیارت کرتے ہیں اور اسی جیسی حدیث مسند ابن ابی اسامہ میں حضرت جابر رضی اللہ عنہ سے مرفوعاً یہ نقل کی گئی ہے کہ وہ باہم فخر کرتے ہیں اور قبروں میں زیارت کرتے ہیں۔

”للتزمذی وابن ماجہ ومحمد بن یحییٰ الہمدانی فی صحیحہ عن ابی قتادۃ مرفوعاً: (اذا ولی احدکم اخاہ فلیحسن کفۃ، فانہم یتزاورون فی قبورہم“

ترمذی، ابن ماجہ اور محمد بن یحییٰ الہمدانی نے اپنی صحیح میں حضرت ابو قتادہ سے مرفوعاً روایت کی ہے کہ اپنے بھائی کو اچھا کفن پہناؤ کہ وہ قبروں میں ملاقاتیں کرتے ہیں۔

”اخرج ابن عبد البر عن ابن عباس قال: قال رسول اللہ ﷺ (ما من احد یمر بقبر اخیه المؤمن، کان یعرفہ فی الدنیا فیسلم علیہ الا عرفہ ورد علیہ السلام) صححہ عبد الحق، وفی الباب عن ابی ہریرۃ وعائشہ“

ترجمہ: ابن عبد البر نے حضرت ابن عباس سے روایت کی ہے: نہیں ہے کوئی بھی شخص جو کہ اپنے مومن بھائی کی قبر پر گزرتا ہے، جب کہ وہ اس کو دنیا میں پہچانتا تھا، مگر یہ کہ وہ (قبر والا) اس کو پہچان لیتا ہے اور اس کے سلام کا جواب دیتا ہے، شیخ عبد الحق نے اس روایت کو صحیح کہا ہے اور اس باب میں حضرت ابو ہریرہؓ اور حضرت عائشہ صدیقہؓ سے بھی روایت ہے۔

”ولا حمد والحاکم عنہا قالت: کنت ادخل البیت، فاضع ثوبی، واقول: انما هو ابی وزوجی فلما دفن عمر معہما ما دخلتہ الا وانا مشلودۃ علی ثیابی حیاء من عمر“

ترجمہ: احمد و حاکم میں حضرت عائشہ صدیقہ امام المؤمنین سے روایت ہے کہ میں گھر (یعنی روضہ اقدس) میں داخل ہوتی اور کپڑے رکھ لیتی تھی اور کہتی تھی وہ تو میرے باپ اور خاوند ہیں، پس جب حضرت عمر کو ان دونوں (جناب رسول اللہ ﷺ و صدیق اکبر) کے ساتھ دفنایا گیا تو پھر میں پردے کا اہتمام کرتی تھی، حضرت عمر سے حیا کی وجہ سے۔ (کہ وہ غیر محرم تھے)

”واخرج ابن سعد عن ابن المسیب، انه کان یلازم المسجد ایام الحرۃ، والناس یقتلون، قال: کنت اذا حالت الصلاۃ اسمع اذا نایخرج من قبل القبر النبوی“

ترجمہ: ابن سعد نے ابن المسیب سے روایت کیا ہے کہ واقعہ حرہ کے زمانہ میں وہ مسجد میں رہا کرتے تھے اور لوگ لڑائی میں مشغول تھے، وہ فرماتے ہیں کہ جب نماز کا وقت ہوتا تھا تو میں حضور نبی کریم ﷺ کی قبر شریف کے اندر سے اذان کی آواز سنتا تھا۔

اب ہم اس کتاب سے اختصار کے پیش نظر چند واقعات کا ترجمہ کر کے درج کرتے ہیں۔

ابن ابی الدنیا نے راشد بن سعد سے ایسی سند کے ساتھ جس میں کوئی حرج نہیں ہے (روایت کیا ہے کہ: ”ایک صحابی کی اہلیہ کا انتقال ہو گیا، انہوں نے خواب میں عورتوں کو دیکھا لیکن ان کی بیوی ان میں شامل نہ تھی، ان صحابی نے عورتوں سے اپنی بیوی کے بارے میں پوچھا تو انہوں نے جواب دیا کہ تم نے اپنی بیوی کے کفن میں کمی اور واقعہ ہی ہیں ایسے صاحب کے پاس گئے، جن کے انتقال کا وقت قریب تھا اور جا کر نہیں ساری بات جلائی۔ انصاری کہنے لگا: اگر کوئی شخص مردوں کو کوئی چیز پہنچا سکتا ہے تو میں ضرور پہنچا دوں گا، جب انصاری کا انتقال ہو گیا تو یہ صحابی دو خوشبودار کردی تھی، اس لئے اب ہمارے ساتھ لگتے ہوئے شرم آتی ہے۔ یہ صحابی نبی کریم ﷺ کی خدمت میں حاضر

ہوئے اور پورا واقعہ بتلایا، نبی کریم ﷺ نے فرمایا: دیکھو! کوئی قابل اعتماد آدمی جانے والا ہے؟ یہ صحابی انصار میں سے ایک زعفرانی رنگ کے کپڑے لائے اور ان انصاری کے کفن میں رکھ دیئے، اگلی رات آئی تو ان صحابی نے پھر عورتوں کو کر دیا کہ اب ان کے ساتھ ان کی بیوی بھی تھیں، وہ دونوں زعفرانی کپڑے ان کے زیب تن تھے۔“

ابن الجوزی نے محمد بن یوسف فریابی سے بھی اس قسم کا واقعہ نقل کیا ہے کہ: ایک عورت نے اپنی والدہ کو خواب میں دیکھا اور والدہ نے کفن کے ٹھیک نہ ہونے کی شکایت کی۔ لوگوں نے یہ خواب محمد فریابی سے بیان کیا اور بتلایا کہ خواب میں عورت کی والدہ نے فلاں عورت کے ساتھ کفن بھجوانے کی ہدایت کی ہے۔“

محمد فریابی کہتے ہیں کہ جب مجھے یہ واقعہ سنایا گیا تو مجھے فوراً حدیث یاد آگئی کہ: ”مردے اپنے کفن میں ایک دوسرے کی ملاقات کو جاتے ہیں“ میں نے ان سے کہا کہ اس کے لئے کفن خرید لو۔ اس دن اس عورت کا بھی انتقال ہو گیا، جس کے ساتھ والدہ نے کفن بھجوانے کی وصیت کی تھی، چنانچہ لوگوں نے والدہ کا کفن اس عورت کے کفن کے ساتھ رکھ دیا۔ (احکام تمنی الموت ص ۴۱، ۴۲، از شیخ الاسلام محمد بن عبد الوہاب)

اللہ جل شانہ کی قدرت سے تو بعید نہیں، عمل شریعت مطہرہ کے مطابق ہی کرنا چاہئے

ایک نوجوان بڑا عابد، زاہد تھا۔ مسجد میں اکثر رہا کرتا تھا۔ عشاء کی نماز پڑھ کر اپنے گھر گیا، جہاں اس کا بوڑھا باپ تھا، راستہ میں ایک حسین کے ساتھ آنکھیں چار ہو گئیں۔ ایک عورت کو اس سے عشق ہو گیا۔ وہ عورت ہمیشہ راستہ میں کھڑی رہا کرتی، ایک دن عورت نے اس کو بہکایا، وہ بھی ساتھ ہو لیا اور دروازہ پر پہنچ کر جب عورت اندر چلی گئی یہ بھی جانے لگا تو اللہ تعالیٰ کی یاد نے نشہ توڑ دیا اور یہ آیت اس کی زبان پر جاری ہو گئی۔ ”ان الذین اتقوا اذا مسهم طائف من الشیطان تذکروا فاذا هم مبصرون“ تو وہ نوجوان غش کھا کر گر گیا۔ اس عورت نے اپنی مدد کے لئے اپنی باندی کو بلایا اور دونوں نے مل کر اٹھا کر اس کے دروازہ تک پہنچایا اور دروازہ کو کھٹکھٹایا، بوڑھا باپ نکل کر آیا تو دیکھا کہ لڑکا دروازہ پر بے ہوش پڑا ہے، اس نے اپنے گھر کے لوگوں کو بلایا اور اسے اٹھا کر اندر گھر میں لے گئے، رات کے بڑے حصہ کے بعد اس کو ہوش آیا، باپ کے پوچھنے پر سارا قصہ سنایا، باپ نے پوچھا کون سی آیت پڑھی تھی۔ لڑکے نے اوپر والی آیت پڑھی اور پھر بے ہوش ہو کر گیا۔ لوگوں نے حرکت دی تو وہ مر چکا تھا۔ اس کو رات ہی کو دفن کر دیا گیا۔ صبح کو یہ قصہ حضرت عمرؓ تک پہنچا، حضرت عمرؓ نے باپ کے پاس جا کر اس کی تعزیت کی اور فرمایا کہ مجھے کیوں نہ خبر کی تو انہیں نے عرض کیا کہ امیر المومنین رات کو وقت تھا، حضرت عمرؓ نے فرمایا کہ اس کی قبر پر مجھے لے چلو، حضرت عمرؓ ساتھیوں کے ساتھ قبر پر پہنچے اور اس کو مخاطب کر کے یہ آیت پڑھی: ”ولمن خاف مقام ربہ جنتان“ تو قبر میں سے دو دفعہ آواز آئی کہ: اے عمر! اللہ تعالیٰ نے مجھے وہ دونوں جنتیں عطاء فرمادیں۔

بہیقیؒ وغیرہ نے ابی عثمان نہدی سے، انہوں نے ابن مینا سے نقل کیا ہے کہ: ”وہ ایک قبر کے پاس پہنچے اور دو رکعت پڑھی اور قبر پر ٹیک لگالی، وہ کہتے ہیں کہ خدا کی قسم میرا قلب جاگ رہا تھا کہ اچانک میں نے قبر سے ایک آواز سنی کہ صاحب قبر نے کہا پرے کو، تو مجھے اذیت نہ دو تم زندہ لوگ عمل کرتے ہو، مگر اس کے بدلہ کو نہیں دیکھتے اور ہم لوگ تو اب کو دیکھتے ہیں، عمل نہیں کر سکتے، تم نے جو دو رکعتیں پڑھی ہیں، وہ میرے نزدیک اتنے اتنے ثواب یا بدلہ سے زیادہ محبوب ہیں۔“ (احکام تمنی الموت از شیخ محمد بن عبد الوہاب)